

працуе каля 30 нашых будаўнікоў, а падрадныя арганізацыі наймаюць для мантажу жалезабетонных канструкцый, сістэм водазабеспячэння і выканання іншых спецыяльных работ. Самі робім фундаменты, кладку, адзелку. Гэта не новае будаўніцтва, а карэнная рэканструкцыя малочна-таварнай фермы ў Махнавічах.

На першым этапе аб'ём вытворчасці інкубачынных яек складзе каля пяці мільёнаў штук у год. Нам патрэбны сёння мільён куранят. Але мы паралельна рыхтуем праект на будаўніцтва яшчэ аднаго птушніка, каб павялічыць вырошчванне. Той аб'ём, які даём сёння, можна назваць недастатковым, рознічнаму гандлю элементарна не хапае. Куранят і інкубачыннае яйка будзем прадаваць і «на старану». Разлічваем на стабільных пакупнікоў, а яны павінны быць, бо ёсць пэўны недахоп сутачных куранят (маладняку птушкі) на тэрыторыі краіны.

«ДРУГОЕ ДЫХАННЕ» НАРОЎЛІ

— **Вы ўкладваеце немалыя сродкі ў развіццё Нараўлянскага раёна.**

— Таксама гаспадарчым спосабам разгортваем там будаўніцтва мехмайстэрні. Пачнём з заправачнай станцыі, бо пакуль паліва на аддзяленне дастаўляем бензавозам. Следзтвам вырасце адміністрацыйны будынак, каб стварыць належныя ўмовы для працы людзей. Бліжэй да вясны возьмемся за рэканструкцыю будынка самой майстэрні.

Ствараем новыя рабочыя месцы. Як толькі комплекс у Нароўлі запоўнілі жывёлай, адразу дадаліся рабочыя месцы — там працуюць 35 чалавек. Усе мясцовыя, з вёскі і з самой Нароўлі. Купілі аўтобус і возімі людзей. Прынялі на працу некалькі механізатараў. Пачнём будаўніцтва мехмайстэрні — будзем набіраць моцную будаўнічую брыгаду.

У чацвёртым аддзяленні ёсць рэзервы і для развіцця малочна-варнага кірунку, выношваем планы зрабіць там рэканструкцыю наяўнага будынка пад малочна-таварную ферму на 600 кароў. Ідэя падтрымана губернатарам Уладзімірам Андрэевічам Дворнікам, які нядаўна быў у нас, і мы паказвалі яму гэты аб'ект. Так што, як бачыце, планаў «грамаддзё».

— **Вас паслухаеш, Алег Міхайлавіч, — ажыццяўляеце палітыку экспансіі, па ўсіх кірунках — ідзе пашырэнне тэрыторыі, «захоп» рынку, пашырэнне сфер дзейнасці. Праўда, экспансіі — у станоўчым сэнсе слова.**

— Менавіта ў станоўчым. Мы ж шматпрофільная гаспадарка, і нам няма калі спаць у шапку. Рынак дыктуе і тэмп, і пэўную агрэсію, падмацаваную разлікамі і грашыма.

— **У такім разе як пажывае ваша перапрацоўчая галіна?**



І смак, і якасць — найвышэйшыя.

— На перапрацоўцы вузкім месцам была кулінарыя, а зараз пасля правядзення рэканструкцыі і аснашчэння цэхаў новым абсталяваннем вельмі мала засталася ручной працы. Адчувальна пашырылі асартымент прадукцыі, выраслі яе спажывецкія якасці. Увялі двухзменную работу і ў суткі даём амаль 2,5 тоны кулінарнай прадукцыі на радасць гаспадыням. Толькі пельменяў выпускаем тону, за месяц 30 тон. Не адзін мясакамбінат вобласці такім аб'ёмам рэалізацыі пельменяў пахваліцца не можа.

На самой перапрацоўцы гады тры назад прайшоў рамонт, усё адпавядае санітарным і ветэрынарным нормам. Пакуль спраўляюцца ў адну змену, але калі паступаюць вялікія заяўкі, напрыклад перад святамі, працуюць у паўтары. Цалкам рэальна арганізаваць двухзменку і прыкметна павялічыць перапрацоўку сваёй жывёлагадоўчай прадукцыі.

Камбикормавы завод у Хойніках па-ранейшаму дзейнічае, але аб'ём выпуску прадукцыі невялікі. Атрымалі ад вобласці «дабро» на праектаванне новага камбикормавога



Гаспадыня новага цэха кулінарыі Людміла ЧАРАНКОВА.

га года. Сярэдняя зарплата пакрыху расце, калектыў расце таксама. Усё як мае быць. Вядома, працаваць становіцца складаней, бо аб'ёмы, самі бачыце, якія. Працаваць «ад дасягнутага» няпроста, калі ра-

маладых спецыялістаў, з чатырох аддзяленняў у трох кіраўнікі — зусім маладыя людзі, да 35 гадоў. Маладыя таксама ўсе аграномы. Пры належным стаўленні да справы, да тэхналогіі, пры патрабавальнасці спецыялістаў да сябе і наяўнасці маладога энтузіязму горы можна зрушыць з такімі кадрамі.

«САДУ ЦВЕСТЬ...»

— **Ведаем, што вы ганарыцеся маладым садам.**

— Хоць вясна сёлета была складаная, халаднаватая, тым не менш пачаў пладаносіць наш малады сад. Спецыялісты папрацавалі нядрэна, і мы атрымалі ўраджай на першых дваццаці гектарах. Будзем мець прыкладна 400 тон яблыкаў, зараз займаемся іх зборам і рэалізацыяй. Цана рэалізацыі нас задавальняе, крыху замянае, што пакуль ня-



Прыемныя клопаты ў маладым садзе.



Любоў ПІНЧУК, Наталля ЕРЭШКА і Алена БЫЧКОЎСКАЯ за сартыроўкай яблык.

ней была ўзятая сур'ёзная вышыня. Апошнія гады мы стабільна даём з месяца ў месяц 55 працэнтаў аб'ёму вытворчасці Мазырскага раёна, бывае нават да 60, і 50 працэнтаў ад аб'ёмаў Нараўлянскага. Пасля завяршэння ўборкі кукурузы лічба тут таксама можа вырасці да 55%.

Дапамагае тое, што стаўку робім як на вопыт сваіх ветэранаў, так і на малады энтузіязм. Скажам, у нас у раслінаводстве працуе шмат

ма абсталяванага сховішча, але яго з'яўленне — справа часу. А пакуль частку ўраджаю, 60 тон, заклалі на захоўванне, каб зрабіць больш разнастайным пераднавагодні гандаль у фірменных магазінах. Астатнія пастараемся прадаць да маразоў. Яблыкі нашы — цудоўных сартоў, карыстаюцца попытам у мазыран.

У садзе працы заўсёды многа: абрэзка, падкормка, пабелка, праполка. Збіраць ураджай дапа-

магаем усім калектывам, па чарзе выходзяць амаль усе службы. Пастаянна там працуюць пад кіраўніцтвам агранома-садавода ўсяго 15 чалавек. На 80 гектараў сёння гэта ўжо малавата, нават пры падтрымцы механізмаў. Па выніках года нават з невялікім пакуль ураджаем у 400 тон яны будуць з плюсамым вынікам. Па самых прыблізных падліках малады сад пры наяўным узроўні цаны прынясе 500—600 тысяч рублёў.

— **І ўсё ж, Алег Міхайлавіч, што зараз робіце на палях?**

— Заканчваем сям'ю азімых (сёння, на момант публікацыі, сям'я завершана. — **Аўт.**). Папярэднік у асноўным кукуруза. Радуе стаўленне да справы тых самых маладых аграномаў і кіраўнікоў аддзяленняў. Належным чынам падрыхтавалі глебу, унеслі ўгнаенні — па тэхналогіі, дакладна выконваецца норма высеву. Асабліва ўвага — глыбіні закрывання насення... Маладыя хлопцы жывуць гэтым, я бачу па зацікаўленасці ў вачах. Значыць, на наступны год ураджай будзе не горшы.

— **Па эфектыўнасці гаспадарання нехта абганяў вас у Беларусі?**

— Складана сказаць, але па выніках мінулага года ў нас быў другі ў краіне паказчык чыстага прыбытку на адзін бала-гектар. За першае паўгоддзе рэнтабельнасць крышку большая за 20 працэнтаў. Але лічба не канчатковая, бо сельскагаспадарчы год не завершаны.

Выручка ў апошнім месяцы сем — сем з паловай мільёнаў новых рублёў, на старыя гэта 70—75 мільярдаў. Што можна супаставіць з сумарнай выручкай некалькіх раёнаў вобласці.

— **У сацыяльным пакеце для членаў калектыву нешта дадалася?**

— Мы захавалі ўсё, што запісана ў калектыўным дагаворы, ужо адно гэта важна. У тым ліку дапамогу да адпачынку ў памеры дзесяці база-вых велічынь. Дадаваліся яблыкі з уласнага саду, учора на бульбу выплацілі па 170 рублёў кожнаму, хто без заўваг адпрацаваў год.

Новае жыллё пакуль не будавалі, бо ёсць свабодныя дамы ў Махнавічах і Рудні, у выпадку неабходнасці засяляем у іх спецыялістаў, маладыя сем'і. Нават моладзь з горада, што здымае ў Мазыры жыллё і ездзіць да нас працаваць на свінакомплекс ці птушкафабрыку, выказвае пажаданне перабрацца ў вёску. Моладзь цэніць магчымасць атрымаць свой дах над галавой. А нам падабаецца іх імкненне працаваць на зямлі. У такім выпадку станаўленне маладога чалавека будзе цалкам залежаць ад тых, хто працуе побач, ад настаўніка, скажам так.

Я дваццаць гадоў працую ў «Зары». У свой час пашанцавала трапіць да Уладзіміра Андрэевіча Дворніка, сярод маіх настаўнікаў была і галоўны заатэхнік Таццяна Мікалаеўна Самбук. Я вельмі ўдзячны гэтым людзям за навуку жыцця. Як і ўсяму калектыву — за дастаткова дружную, а таму і эфектыўную сумесную працу. Вобразна кажучы, яна ператварае абшары «Зары» ў суцэльны дагледжаны малады сад.

Уладзімір ХІЛЬКЕВІЧ.

Здымкі з архіва «Зары».

Ад рэдакцыі. Выказваем шчырую падзяку намесніку дырэктара Іне ХАМУТОЎСКАЙ за рознабаковую дапамогу ў падрыхтоўцы публікацыі.



НП 400408726



Адпачывай, поле, да вясны.